

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
అష్టమాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.



శ్రీకృష్ణపరబ్రహ్మణే నమః

**అథ శ్రీమహాభారతే సభాపర్వాంతర్గత
లోకపాలసభాఖ్యానాహ్వయ పర్వణి అష్టమోఽ ధ్యాయః
నారద ఉవాచ**

అగస్త్యోఽథ మతంగశ్చ కాలో మృత్యుస్తథైవ చ ।
యజ్ఞానశ్చైవ సిద్ధాశ్చ యే న యోగశరీరిణః ॥ 8-29 ॥

అగ్నిస్వాత్తాశ్చ పితరః ఘనపాశ్చోష్మపాశ్చ యే ।
సుధావంతో బర్హిషదః మూర్తిమంతస్తథాఽపరే ॥ 8-30 ॥

కాలచక్రం చ సాక్షాచ్ఛ భగవాన్ హవ్యవాహనః ।
నరా దుష్పుతకర్మాణః దక్షిణాయనమృత్యవః ॥ 8-31 ॥

కాలస్య నయనే యుక్తా యమస్య పురుషాశ్చ యే ।
తస్యాం శింశపపాలాశాః తథా కాశకుశాదయః ।
ఉపాసతే ధర్మరాజం మూర్తిమంతో జనాధిప ॥ 8-32 ॥

ఏతే చాన్యే చ బహవః పితృరాజసభాసదః ।
న శక్యాః పరిసంఖ్యాతుం నామభిః కర్మభిస్తథా ॥ 8-33 ॥

అసంబాధా హి సా పార్థ రమ్యా కామగమా సభా ।
దీర్ఘకాలం తపస్తప్త్యా నిర్మితా విశ్వకర్మణా ॥ 8-34 ॥

జ్వలంతీ భాసమానా చ తేజసా స్వేన భారత ।
తాముగ్రతపసో యాంతి సువ్రతాస్సత్యవాదినః ॥ 8-35 ॥

శాంతాస్సన్యాసినశ్చుద్ధాః పూతాః పుణ్యేన కర్మణా ।
సర్వే భాస్వరదేహాశ్చ సర్వే చ విరజోఽంబరాః ॥ 8-36 ॥

చిత్రాంగదాశ్చిత్రమాల్యాః సర్వే జ్వలితకుండలాః ।
సుకృతైః కర్మభిః పుణ్యైః పారిబర్హైశ్చ భూషితాః ॥ 8-37 ॥

గంధర్వాశ్చ మహాత్మానః సంఘశశ్చాస్పరోగణాః ।
వాదిత్రం నృత్తగీతం చ హాస్యం లాస్యం చ సర్వశః ॥ 8-38 ॥

పుణ్యాశ్చ గంధాశ్చబ్దాశ్చ తస్యాం పార్థ సమంతతః ।
దివ్యాని చైవ మాల్యాని ఉపతిష్ఠంతి నిత్యశః ॥ 8-39 ॥

శతం శతసహస్రాణి ధర్మిణాం తం ప్రజేశ్వరం ।
ఉపాసతే మహాత్మానం రూపయుక్తా మనస్వినః ॥ 8-40 ॥

ఈదృశీ సా సభా రాజన్ పితృరాజ్ఞో మహాత్మనః ।
వరుణస్యాపి వక్ష్యామి సభాం పుష్కరమాలినీమ్ ॥ 8-41 ॥

**ఇతి శ్రీమహాభారతే సభాపర్వాంతర్గత
లోకపాలసభాఖ్యానాహ్వయ పర్వణి అష్టమోఽ ధ్యాయః**



సుభాషితమ్

స్వాహాం మంత్రాంగపూతాం చ మంత్రసిద్ధిస్వరూపిణీమ్ ।
సిద్ధాం చ సిద్ధిదాం నృణాం కర్మణాం ఫలదాం భజే ॥

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

